



ALL INDIA RADIO THIRUVANANTHAPURAM

**ആകാശവാണി,
തിരുവനന്തപുരം**

DATE: 28-02-2026

TIME : 07.25 PM

പ്രധാന

1. ഇറാനെതിരെ അമേരിക്കയുടെയും ഇസ്രയേലിന്റേയും സംയുക്ത ആക്രമണം; ഇസ്രയേലിൽ അടിയന്തരാവസ്ഥ പ്രഖ്യാപിച്ചു.
US and Israel launch Joint military action on Iran; Israel declares a state of emergency in the country.
2. ഇസ്രയേലിലെ ഇന്ത്യൻ പൗരന്മാർക്ക് അതീവ ജാഗ്രതാ നിർദ്ദേശം നൽകി കേന്ദ്ര വിദേശകാര്യമന്ത്രാലയം; ഗൾഫ് മേഖലയിലേക്കുള്ള നിരവധി വിമാനങ്ങൾ റദ്ദാക്കി.
India issues an advisory urging all Indian nationals in Israel to exercise utmost caution; Several flights to the Gulf region cancelled.
3. ജനങ്ങളെ ശാക്തീകരിക്കുന്നതിനുള്ള ഏറ്റവും നല്ല മാർഗ്ഗം ഗുണനിലവാരമുള്ള വിദ്യാഭ്യാസമാണെന്ന് ഉപരാഷ്ട്രപതി സി. പി. രാധാകൃഷ്ണൻ.
Vice President C.P. Radhakrishnan emphasizes quality education as the best tool for empowering the people.
4. നിർമ്മിതബുദ്ധിയിലെ രാജ്യത്തിന്റേ കഴിവുകൾ ലോകത്തിന് പരിചയപ്പെടുത്താൻ, 'ഇന്ത്യ AI ഇംപാക്ട് ഉച്ചകോടിക്ക് സാധിച്ചതായി പ്രധാനമന്ത്രി നരേന്ദ്ര മോദി.

ഗുജറാത്തിലെ സാനന്ദിൽ സെമികണ്ടക്ടർ സൗകര്യം ഉദ്ഘാടനം ചെയ്തു.

Prime Minister Narendra Modi asserts 'India AI Impact Summit' successfully showcased the nation's capabilities in Artificial Intelligence; Inaugurates semiconductor facility at Sanand in Gujarat.

5. തിരുവനന്തപുരം രാജീവ് ഗാന്ധി സെന്റർ ഫോർ ബയോടെക്നോളജിയിൽ വിവിധ പദ്ധതികൾക്ക് തുടക്കം കുറിച്ചു കേന്ദ്ര സഹമന്ത്രി ജിതേന്ദ്ര സിങ്. Union Minister of State Jitendra Singh launches various projects at the Rajiv Gandhi Centre for Biotechnology in Thiruvananthapuram.

6. രഞ്ജി ട്രോഫി ക്രിക്കറ്റിൽ ജമ്മു കശ്മീരിന് കന്നിക്കിരീടം; പുരുഷ ടി 20 ക്രിക്കറ്റ് ലോകകപ്പിൽ ടോസ് നേടിയ ശ്രീലങ്ക, പാകിസ്ഥാനെ ബാറ്റിങ്ങിനയച്ചു.

Jammu and Kashmir clinches maiden Ranji Trophy title; In Men's T20 World Cup, Sri Lanka wins the toss and elects to field against Pakistan.

US ISRAEL-IRAN WAR (INTRO)

ഇറാനിലെ സൈനിക കേന്ദ്രങ്ങൾ ലക്ഷ്യമാക്കി ഇസ്രയേലും അമേരിക്കയും 'ഓപ്പറേഷൻ ലയൺസ് റോർ' എന്ന പേരിൽ സംയുക്ത സൈനിക നീക്കം ആരംഭിച്ചു. ഇറാൻ ഭരണകൂടത്തിൽ നിന്നുള്ള ഭീഷണി ഒഴിവാക്കാനാണ് ഈ ആസൂത്രിത ആക്രമണമെന്ന് ഇസ്രയേൽ പ്രധാനമന്ത്രി ബെന്യാമിൻ നെതന്യാഹുവും അമേരിക്കൻ പ്രസിഡന്റ് ഡോണൾഡ് ട്രമ്പും സ്ഥിരീകരിച്ചു.

വിശദാംശങ്ങളിലേക്ക്..

ഇറാൻറെ പടിഞ്ഞാറൻ മേഖലയിലുള്ള സൈനിക താവളങ്ങൾ ലക്ഷ്യമാക്കിയാണ് പ്രധാനമായും ആക്രമണം നടക്കുന്നത്. തലസ്ഥാനമായ ടെഹ്റാനിലെ അതീവ സുരക്ഷാ മേഖലകളിലും വൻ സ്ഫോടനങ്ങൾ നടന്നു. ആക്രമണത്തെത്തുടർന്ന് ഇറാൻ വ്യോമപാത അടയ്ക്കുകയും മൊബൈൽ ഫോൺ സേവനങ്ങൾ റദ്ദാക്കുകയും ചെയ്തു. ഇസ്രയേലിൽ രാജ്യവ്യാപകമായി അടിയന്തരാവസ്ഥ പ്രഖ്യാപിച്ചിട്ടുണ്ട്. ആക്രമണത്തിന് തിരിച്ചടിയായി ഗൾഫ് മേഖലയിലെ അബുദാബി, ബഹ്റൈൻ, കുവൈറ്റ് എന്നിവിടങ്ങളിലേക്ക് ഇറാൻ മിസൈൽ ആക്രമണം നടത്തി. ഖത്തർ, കുവൈറ്റ്, യുഎഇ എന്നീ രാജ്യങ്ങൾ സുരക്ഷ മുൻനിർത്തി വ്യോമപാതകൾ താൽക്കാലികമായി അടച്ചു. ഇറാൻറെ പ്രത്യാക്രമണം ഭയന്ന് ഇസ്രയേലിലുടനീളം സൈറണുകൾ മുഴങ്ങുകയും ജനങ്ങളോട് ജാഗ്രത പാലിക്കാൻ നിർദ്ദേശിക്കുകയും ചെയ്തു. അയൽരാജ്യമായ ഇറാഖും വ്യോമപാത അടച്ചതായി പ്രഖ്യാപിച്ചിട്ടുണ്ട്. ആണവ കരാറിനെച്ചൊല്ലി അമേരിക്കയും ഇറാനും തമ്മിൽ നിലനിന്നിരുന്ന തർക്കമാണ് ഇപ്പോൾ വലിയ സൈനിക ഏറ്റുമുട്ടലിലേക്ക് വഴിതെളിച്ചത്. ന്യൂസ് ഡെസ്ക് ആകാശവാണി.

MEA ISRAEL ADVISORY

ഇസ്രയേലിലെ സുരക്ഷാസാഹചര്യം കണക്കിലെടുത്ത് ഇന്ത്യൻ പൗരന്മാർ ജാഗ്രത പാലിക്കണമെന്നും സുരക്ഷാനിർദ്ദേശങ്ങൾ കർശനമായി

പാലിക്കണമെന്നും വിദേശകാര്യ മന്ത്രാലയം.
താമസസ്ഥലത്തിനടുത്തുള്ള സുരക്ഷിത
സ്ഥാനങ്ങളിൽ തുടരണമെന്നും അത്യാവശ്യമല്ലാത്ത
യാത്രകൾ ഒഴിവാക്കാനും നിർദ്ദേശമുണ്ട്.

NORKA

സംഘർഷ് പശ്ചാത്തലത്തിൽ നോർക്ക റൂട്ട്സ്
ഹെൽപ്പ്ഡെസ്ക് ആരംഭിച്ചു. സഹായം
ആവശ്യമുള്ളവർക്ക് +91-880 201 2345 എന്ന
നമ്പറിൽ ബന്ധപ്പെടാം. ഇന്ത്യയിൽ നിന്നും , 1800 425
3939 എന്ന ടോൾ ഫ്രീ നമ്പറിൽ ബന്ധപ്പെട്ട് രജിസ്റ്റർ
ചെയ്യാവുന്നതാണ്. പൗരന്മാർ അതത് രാജ്യങ്ങളിലെ
ഇന്ത്യൻ എംബസികളുടെയും കേന്ദ്ര വിദേശകാര്യ
മന്ത്രാലയത്തിന്റേയും നിർദ്ദേശങ്ങൾ
പാലിക്കണമെന്നും നിർദ്ദേശമുണ്ട്.

AIR INDIA ADVISORY

സംഘർഷ് സാഹചര്യം കണക്കിലെടുത്ത്,
പശ്ചിമേന്ദ്രൻ മേഖലയിലേക്കുള്ള വിമാന
സർവീസുകൾ താൽക്കാലികമായി നിർത്തിവെച്ചതായി
ഏയർ ഇന്ത്യ അറിയിച്ചു. വിമാനങ്ങളുടെ
തൽസ്ഥിതി ഏയർ ഇന്ത്യയുടെ വെബ്സൈറ്റിൽ
പരിശോധിക്കാനാകും. 24 മണിക്കൂറും
പ്രവർത്തിക്കുന്ന കോൾ സെന്ററുകളിലൂടെയും
വിവരങ്ങൾ ലഭ്യമാകും. തിരുവനന്തപുരം - ദോഹ
, തിരുവനന്തപുരം - ദുബായ് സർവീസുകൾ ഏയർ
ഇന്ത്യ റദ്ദ് ചെയ്തിട്ടുണ്ട്. ഇൻഡിഗോ സർവീസുകൾ
താൽക്കാലികമായി നിർത്തിവെച്ചു. ഏയർ അറേബ്യ,
തിരുവനന്തപുരം- അബുദാബി സർവീസും റദ്ദാക്കി.

തിരുവനന്തപുരം വിമാനത്താവളത്തിൽ യാത്രക്കാരെ സഹായിക്കാൻ എല്ലാ എയർലൈനുകളുടെയും ഹെൽപ്പ് ലൈൻ കൗണ്ടറുകൾ രാജ്യാന്തര ടെർമിനലിന് പുറത്ത് സജ്ജീകരിച്ചിട്ടുണ്ട്.

EU STATEMENT- IRAN WAR

പശ്ചിമേഷ്യയിലെ നിലവിലെ സാഹചര്യം അതീവ അപകടകരമാണെന്ന് യൂറോപ്യൻ യൂണിയൻ വിദേശനയ മേധാവി കാജ കല്ലാസ്. മേഖലയിൽ സാധാരണക്കാരുടെ സുരക്ഷ ഉറപ്പാക്കണമെന്നും അന്താരാഷ്ട്ര നിയമങ്ങൾ പാലിക്കണമെന്നും അദ്ദേഹം ആഹ്വാനം ചെയ്തു. പ്രശ്നപരിഹാരത്തിനായി ഇസ്രയേൽ വിദേശകാര്യ മന്ത്രിയുമായും അറബ് പങ്കാളികളുമായും ചർച്ചകൾ നടത്തിവരികയാണെന്നും അദ്ദേഹം അറിയിച്ചു. സംഘർഷം കണക്കിലെടുത്ത് മേഖലയിലുള്ള യൂറോപ്യൻ യൂണിയൻ പൗരന്മാരെയും ഉദ്യോഗസ്ഥരെയും തിരിച്ചെത്തിക്കാനുള്ള നടപടികൾ ആരംഭിച്ചിട്ടുണ്ട്.

US ISRAEL- IRAN WAR- IRAN UPDATES

തലസ്ഥാനമായ ടെഹ്റാനിലെ താമസക്കാരോട് എത്രയും വേഗം നഗരം വിട്ടുപോകാൻ ഇറാൻ ദേശീയ സുരക്ഷാ സമിതി നിർദ്ദേശിച്ചു. മറ്റിടങ്ങളിലേയ്ക്കും നഗരങ്ങളിലേയ്ക്കും മാറണമെന്നാണ് നിർദ്ദേശം. അതിനിടെ, മിഡിൽ ഈസ്റ്റിലെ എല്ലാ ഇസ്രയേൽ, അമേരിക്കൻ സൈനിക കേന്ദ്രങ്ങളും ഇറാൻ തകർത്തതായി ഇസ്രാമിക് റെവല്യൂഷണറി ഗാർഡ് കോർപ്പ്സ് അവകാശപ്പെട്ടു. ഖത്തറിലെ അൽ-ഉദൈദ്, കുവൈറ്റിലെ അൽ-സലേം,

യുഎഇയിലെ അൽ-ദാഫ്ര വ്യോമതാവളങ്ങളും ബഹ്‌റൈനിലെ യുഎസ് ഫിഫ്ത് ഫ്ലീറ്റ് ബേസും ഇറാൻ ലക്ഷ്യമിട്ടതായി വാർത്താ ഏജൻസി റിപ്പോർട്ട് ചെയ്തു.

VP-KERALA

ഗുണനിലവാരമുള്ള വിദ്യാഭ്യാസം നൽകുക എന്നതാണ് ജനങ്ങളെ സ്വയംപര്യാപ്തരാക്കുന്നതിനും ശാക്തീകരിക്കുന്നതിനുമുള്ള ഏറ്റവും നല്ല മാർഗ്ഗമെന്ന് ഉപരാഷ്ട്രപതി സി. പി. രാധാകൃഷ്ണൻ. ചങ്ങനാശ്ശേരിയിലെ സെന്റ് ബെർക്കുമാൻസ് കോളേജിന്റെ ശതാബ്ദി ആഘോഷങ്ങളുടെ സമാപന ചടങ്ങ് ഉദ്ഘാടനം ചെയ്യുകയായിരുന്നു അദ്ദേഹം. സാങ്കേതികവിദ്യ ഉപയോഗിക്കുന്നതിൽ നിന്ന് സാങ്കേതികവിദ്യകൾ വികസിപ്പിക്കുന്നതിലേക്ക് ഇന്ത്യ ക്രമാനുഗതമായി മുന്നേറുകയാണെന്ന് ഉപരാഷ്ട്രപതി പറഞ്ഞു. ഗവർണ്ണർ രാജേന്ദ്ര വിശ്വനാഥ് ആർലേക്കർ, കേന്ദ്ര സഹമന്ത്രി സുരേഷ് ഗോപി, സംസ്ഥാന മന്ത്രി വി. എൻ വാസവൻ, കൊടിക്കുന്നിൽ സുരേഷ് എംപി തുടങ്ങിയവർ പങ്കെടുത്തു.

PM- GUJARAT (INTRO)

ഇന്ത്യയിൽ അടുത്തിടെ സംഘടിപ്പിച്ച 'ഇന്ത്യ AI ഇംപാക്ട് ഉച്ചകോടി' നിർമ്മിതബുദ്ധിയിലെ രാജ്യത്തിന്റെ കഴിവുകളെ ലോകത്തിന് പരിചയപ്പെടുത്തിയതായി പ്രധാനമന്ത്രി നരേന്ദ്ര മോദി. ഗുജറാത്തിലെ സാനന്ദിൽ മൈക്രോൺ സെമിക്ണ്ടക്ടർ ടെക്നോളജി ഇന്ത്യ പ്രൈവറ്റ് ലിമിറ്റഡിന്റെ സെമിക്ണ്ടക്ടർ അസംബ്ലി, ടെസ്റ്റ് ആൻഡ് പാക്കേജിംഗ് സൗകര്യം ഉദ്ഘാടനം

ചെയ്യുകയായിരുന്നു അദ്ദേഹം. ഇതോടെ ഇന്ത്യയിൽ രൂപകൽപനചെയ്ത ആദ്യത്തെ സെമിനേൽ മെമ്മറി മൊഡ്യൂളുകളുടെ വാണിജ്യ ഉൽപ്പാദനവും കയറ്റുമതിയും ആരംഭിച്ചു. ആഗോള സെമിനേൽ മൂല്യശൃംഖലയിൽ ഇന്ത്യയുടെ സ്ഥാനം ശക്തിപ്പെടുത്തുന്നതിലെ നിർണ്ണായക ചുവടുവെയ്പാണ് ഈ സംരംഭം.
(ഹോൾഡ് വോയ്സ്)

PM - HPV VACCINATION

HPV പ്രതിരോധ കുത്തിവെയ്പ്പ് രാജ്യത്തെ സ്ത്രീശാക്തീകരണത്തിലെ സുപ്രധാന ചുവടുവെയ്പ്പാണെന്ന് പ്രധാനമന്ത്രി നരേന്ദ്ര മോദി. 14 വയസ്സുള്ള പെൺകുട്ടികൾക്കായുള്ള ഗർഭാശയഗള അർബുദത്തിനെതിരായ HPV വാക്സിനേഷൻ യജ്ഞത്തിന് പ്രധാനമന്ത്രി രാജസ്ഥാനിലെ അജ്മീറിൽ തുടക്കം കുറിച്ചു. ഏകദേശം 1.15 കോടി പെൺകുട്ടികൾക്കാണ് പ്രതിരോധ കുത്തിവെയ്പ്പ് നൽകുന്നത്. സർക്കാർ ആരോഗ്യ കേന്ദ്രങ്ങളിൽ പ്രതിരോധ കുത്തിവെയ്പ്പ് സൗജന്യമായി നൽകും. രാജസ്ഥാനിൽ 16,000 കോടിയിലധികം രൂപയുടെ വിവിധ വികസന പദ്ധതികളുടെ തറക്കല്ലിടലും പ്രധാനമന്ത്രി നിർവ്വഹിച്ചു.

JAISHANKAR INDIA EU

ഇന്ത്യ-യൂറോപ്യൻ യൂണിയൻ ബന്ധത്തെക്കുറിച്ചുള്ള 2026-ലെ ആദ്യ കൂടിയാലോചനാ സമിതി യോഗം വിദേശകാര്യ മന്ത്രി എസ്. ജയ്ശങ്കറിന്റെ അധ്യക്ഷതയിൽ ഡൽഹിയിൽ ചേർന്നു. വ്യാപാരം, സാങ്കേതികവിദ്യ, സുരക്ഷ തുടങ്ങിയ മേഖലകളിൽ

സഹകരണം വർദ്ധിപ്പിക്കുന്നതിനെക്കുറിച്ച് യോഗം ചർച്ച ചെയ്തു. ചർച്ചകളിൽ സജീവമായി പങ്കെടുത്ത പാർലമെന്റ് അംഗങ്ങൾക്ക് വിദേശകാര്യ മന്ത്രി നന്ദി അറിയിച്ചു.

Jithendra Singh

ആഗോള സമ്പദ് വ്യവസ്ഥയെ ഭാവിയിൽ മുന്നോട്ട് നയിക്കുന്നത് ജൈവ സാങ്കേതികവിദ്യാ മേഖലയെന്ന് കേന്ദ്ര സഹമന്ത്രി ജിതേന്ദ്ര സിങ്. തിരുവനന്തപുരം ആക്കുളത്തെ രാജീവ് ഗാന്ധി സെന്റർ ഫോർ ബയോടെക്നോളജി കാമ്പസിൽ വാർഷിക ശാസ്ത്ര ദിന പരിപാടി ഉദ്ഘാടനം ചെയ്യുകയായിരുന്നു അദ്ദേഹം. ജൈവ സാങ്കേതികവിദ്യാ നയം ഉള്ള ചുരുക്കം രാജ്യങ്ങളിൽ ഒന്നാണ് ഇന്ത്യയെന്നും അദ്ദേഹം പറഞ്ഞു.

RANJI TROPHY (EARLY)

രഞ്ജി ട്രോഫി ക്രിക്കറ്റ് കിരീടം ജമ്മു കശ്മീരിന്. കർണാടകയിലെ ഹുബ്ബളിയിൽ നടന്ന ആവേശകരമായ ഫൈനലിൽ കർണാടകയെ പരാജയപ്പെടുത്തിയാണ് ജമ്മു കശ്മീർ ഇതാദ്യമായി രഞ്ജി ട്രോഫി സ്വന്തമാക്കിയത്. 67 വർഷത്തെ നീണ്ട കാത്തിരിപ്പിന് വിരാമമിട്ടാണ് ജമ്മു കശ്മീരിന്റെ ചരിത്രനേട്ടം. സമനിലയിൽ അവസാനിച്ച കലാ ശപ്പോരാട്ടത്തിൽ, ആദ്യ ഇന്നിങ്സിൽ നേടിയ 291 റൺസിന്റെ മികച്ച ലീഡിന്റെ ബലത്തിലാണ് ജമ്മു കശ്മീർ കിരീടം സ്വന്തമാക്കിയത്. വിജയികളായ ജമ്മു കശ്മീർ ക്രിക്കറ്റ് ടീമിനെ ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി, കേന്ദ്ര

ആഭ്യന്തര മന്ത്രി അമിത് ഷാ തുടങ്ങിയവർ അഭിനന്ദിച്ചു.

CRICKET

ട്വന്റി-20 പുരുഷ ലോകകപ്പ് ക്രിക്കറ്റ് സൂപ്പർ 8-ൽ ടോസ് നേടിയ ശ്രീലങ്ക, പാകിസ്ഥാനെ ബാറ്റിങ്ങിനയച്ചു. ശ്രീലങ്കയിലെ പല്ലെക്കൈലെ അന്താരാഷ്ട്ര ക്രിക്കറ്റ് സ്റ്റേഡിയത്തിലാണ് മത്സരം. ഒടുവിൽ വിവരം ലഭിക്കുമ്പോൾ പാകിസ്ഥാൻ 7-ാം ഓവറിൽ വിക്കറ്റ് നഷ്ടമില്ലാതെ 64 റൺസ് എന്ന നിലയിലാണ്.

Kerala-Cabinet

ഭിന്നശേഷി കാരായ വ്യക്തികളുടെ ഉന്നമനത്തിനും സമഗ്ര ശാക്തീകരണത്തിനുമായി കേരള സംസ്ഥാന ഭിന്നശേഷി ക്ഷേമ കോർപ്പറേറ്റിന് കീഴിൽ 'സുശക്തി' എന്ന പേരിൽ സ്വയം സഹായ സംഘങ്ങൾ രൂപീകരിക്കാൻ സംസ്ഥാന മന്ത്രിസഭാ യോഗം തീരുമാനിച്ചു. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയുടെ കീഴിൽ വിവിധ തസ്തികയിലെ കരാർ ജീവനക്കാരുടെ വേതനത്തിൽ 2025 ഏപ്രിൽ ഒന്ന് മുതൽ 10 ശതമാനം വർധന പ്രാബല്യത്തിൽ വരുത്താനും തീരുമാനിച്ചു. പോലീസ് വകുപ്പിൽ 51 അധിക തസ്തിക സൃഷ്ടിക്കാനും മന്ത്രിസഭായോഗം തീരുമാനിച്ചു.

WAYANAD

വയനാട് ഉരുൾപൊട്ടൽ ദുരന്ത ബാധിതർക്കുള്ള ടൗൺ റിപ്പിൻറെ ഉദ്ഘാടനം നാളെ മുഖ്യമന്ത്രി പിണറായി വിജയൻ നിർവ്വഹിക്കും. 178 കുടുംബങ്ങൾക്കാണ് ആദ്യഘട്ടത്തിൽ വീട് നൽകുന്നത്.

Assured Pension

കേരള സംസ്ഥാന സർക്കാർ ജീവനക്കാർക്ക് അപ്പേർഡ് പെൻഷൻ ഉറപ്പാക്കി സർക്കാർ ഉത്തരവായി. നാല് നൽ പെൻഷൻ സ്കീമിന് പകരമായി അപ്പേർഡ് പെൻഷൻ സ്കീം കൊണ്ടുവരുമെന്ന് ധനമന്ത്രി കെ.എൻ. ബാലഗോപാൽ ബജറ്റിൽ പ്രഖ്യാപിച്ചിരുന്നു. സ്കീം ഈ വർഷം ഏപ്രിൽ ഒന്നുമുതൽ പ്രാബല്യത്തിൽ വരും.

